

60 тыс. ж. (1997). Вузел чыгунак і аўта-  
дрог. Порт на Атлантычным ак. Пры-  
морскі кліматычны курорт, адзін з  
дзіб. у Паўд. Амерыцы. Прам-сць:  
др. (у тл. рыбакасервавая), папяр-  
ока і абутковая. Рыбалоўства. Ун-т.  
Цэнтр турызму. Ваенна-марская база.  
Міжнар. шахматныя турніры.

**МАРЖА** [ад франц. *marge* поле (ста-  
ронкі), край], 1) велічыня, якая паказ-  
вае розніцу паміж двума пэўнымі па-  
раўняваннямі (напр., цаной прадаўца і ца-  
ной пакупніка). 2) У банку — розніца  
паміж працэнтнымі стаўкамі па *крэды-  
тах* і па *дэпазітах*. 3) Розніца паміж  
рыначным коштам *каштоўных папер* і  
стрыманай пад іх пазыкай (можа вылі-  
цца банкам пры выдачы пазыкі пад  
кладную каштоўнымі паперамі). 4) У  
маркетынгу — гандлёвая нацэнка, якая  
значаецца прамысл. прадпрыемства-  
мі. 5) На біржы — сума грошай, якая  
вылічваецца розліковай палаце брокер-  
ам або брокеру кліентамі для пакрыц-  
ця неспрыяльных ваганняў у кошыце  
ф'ючарснага кантракту пасля яго рэгіс-  
трацыі.

**МАРЖОВЫЯ ІКЛЫ**, біўні, зубы  
верхняй сківіцы *маржа*. У самоў даўж.  
да 82 см, маса да 3 кг, сціснутыя з ба-  
коў, у самах карацейшай і больш ак-  
руглыя ў сячэнні. Растуць усё жыццё. З  
іх дапамогай морж выкопвае з дна  
корм. узбіраецца на лёд, абараняецца ад  
жоргаў. Выкарыстоўваюць у дэкар-  
настве (дробная скульптура, нажы,  
брошкі, пацеркі і інш.).

**МАРЖЫНАЛІЗМ** (ад франц. *marginal*  
гранічны), выкарыстанне гранічных ве-  
лічын у аналізе эканам. працэсаў.  
Увёсі маржынальны аналіз у эканам.  
тэорыю спрабавалі ў сярэдзіне 19 ст.  
А. Курно (Францыя), І. Цюнен, Г. Госен  
(Германія). Матэматычны апарат у  
значнай ступені распаўсюданы прад-  
стаўнікамі *матэматычнай школы*  
(У. Джэванс, Л. Вальрас, В. Парэта). Па-  
вадле дактрыны М., эканоміка ўяўляе  
сабой комплекс індывід. гаспадарак;  
даследаванне законаў яе развіцця за-  
снова на аналізе гасп. рашэнняў індыві-  
даў (спажываўца, які імкнецца максі-  
маваць карыснасць дабrot, што знахо-  
дзяцца ў яго распараджэнні, і вытвор-  
цы, які спрабуе атрымаць максімум  
прыбытку пры дадзеных рэсурсах або  
мінімізаваць выдаткі пры дадзеных цэ-  
нах і інш.) і іх вынікаў. Асн. катэгорыі  
М. (гранічныя карыснасць, прадукцый-  
насць і інш.) выкарыстоўваюцца ў су-  
часных тэорыях попыту, цаны, фірмы,  
рыначнай раўнавагі.

**МАРЗОН** Уладзімір Восіпавіч  
(19.11.1881, г. Заслаўе Мінскага р-на —  
6.9.1954), бел. вучоны ў галіне хірургіі.  
Праф. (1935). Засл. дз. нав. Беларусі  
(1939). Засл. ўрач Беларусі (1948).  
Скончыў Юр'еўскі ун-т (1911). З 1948 у  
Бел. ін-це ўдасканалення ўрачоў (заг.  
кафедры, з 1949 дырэктар). Навук. пра-  
цы па хірург. лячэнні гінекалагічных і  
уралагічных хвароб, органаў брушной  
поласці.



Горад Мар'іна Горка. Вуліца Ленінская.

Тв.: Из прошлого белорусской хирургии // Тр. III съезда хирургов БССР. Мн., 1949.

**МАР'ІНА ГОРКА**, горад, цэнтр Пу-  
хавіцкага р-на Мінскай вобл., на р. Ці-  
таўка. За 63 км ад Мінска. Чыг. ст. Пу-  
хавічы на лініі Мінск—Асіповічы, аўта-  
дарогамі злучана з Мінскам, Бабруй-  
скам, Чэрвенем, Уздой. 23,1 тыс. ж.  
(1998).

Вядома з 16 ст. Належала Радзівілам, Бу-  
жынскім, Ратынскім, Крупскім, пасля  
1863 — міністру ўнутр. спраў Расіі Л. С. Ма-  
каву. Паводле падання назва паходзіць ад  
горкі, на якой стаяў язычніцкі храм, дзе ў  
Мар'ін дзень адбываліся святкаванні; пазней  
там пабудавана царква. З 1793 у Рас. імперыі,  
вёска Ігуменскага пав. Мінскай губ. Развіццю  
М.Г. паспрыяла пабудова ў 1873 Лібава-Ро-  
менскай чыгункі. У 1876 заснавана с.-г. шко-  
ла (у 1921 ператворана ў с.-г. тэхнікум). У  
1897 у вёсцы 2 тыс. ж., 2 царквы, паштовая  
станцыя. З 29.7.1925 цэнтр *Пухавіцкага раёна*,  
з 27.9.1938 гар. пасёлак. У Вял. Айч. вайну з  
28.6.1941 акупіравана ням. фашыстамі, якія ў  
М.Г. і раёне загінулі 3145 жыхароў; дзейніча-  
ла *Мар'інагорскае маладзёжнае падполле*. Выз-  
валена 3.7.1944 у ходзе *Мінскай аперацыі 1944*.  
З 22.7.1955 горад. У 1970 — 11,3 тыс. жыха-  
роў.

Прадпрыемствы металургічнай, па-  
чатковай апрацоўкі лёну, прам-сці.  
Абутковая ф-ка. Брацкая магіла сав. во-  
інаў; помнікі: воінам-вызваліцелям; сав.  
воінам, партызанам і падпольшчыкам,  
удзельніцы Мінскага падполля Л.Г. Гай-



Ф.Марк. Сон. 1912.

дучонак. Помнік архітэктуры — сядзіб-  
ны дом (1876).

**МАР'ІНА ГОРКА**, вадасховішча ў Пу-  
хавіцкім р-не Мінскай вобл., за 1,5 км  
на 3 ад г. Мар'іна Горка. Створана ў  
даліне р. *Цітаўка* ў 1962. Наліўное. Пл.  
0,69 км<sup>2</sup>, даўж. 1,6 км, найб. шыр. 500  
м, найб. глыб. 2,2 м, аб'ём вады 1,02  
млн. м<sup>3</sup>. Ваганні ўзроўню на працягу  
года 0,95 м. Выкарыстоўваецца для ры-  
багадоўлі і рэкрэацыі.

**МАР'ІНАГОРСКАЕ МАЛАДЗЁЖНАЕ  
ПАДПОЛЛЕ** ў Вялікую Айчы-  
ную вайну. Дзейнічала з ліп. 1941  
да студз. 1944 у г.п. Мар'іна Горка Мін-  
скай вобл., з жн. 1942 пад кіраўніцтвам  
Пухавіцкага падп. райкома КП(б)Б.  
Аб'ядноўвала 29 чал. (кіраўнікі В.І. Ва-  
рышончык, з снеж. 1942 Г.А. Мазанік).  
Мела сувязь з Мінскім патрыят. пад-  
поллем, 2-й Мінскай партыз. брыгадай,  
атрадамі «Буравеснік», «Сокал», імя  
Сталіна. Падпольшчыкі распаўсюджвалі  
лістоўкі і зводкі Саўінфармбюро, зда-  
бывалі і перадавалі партызанам зброю,  
боёпрыпасы, радыёпрыёмнікі, медыка-  
менты, звесткі пра дыслакацыю войск  
ворага, перасоўную электрастанцыю,  
пішучыя машыны, графік руху цягнікоў  
праз ст. Пухавічы; узарвалі мост, май-  
стэрню па рамоне ваен. тэхнікі, замі-  
ніравалі электрастанцыю. У барацьбе з  
фаш. захопнікамі загінулі 8 падполь-  
шчыкаў.

**МАР'ІНАГОРСКІ СЕЛЬСКАГАСПА-  
ДАРЧЫ ТЭХНІКУМ**. Засн. ў 1876 як  
с.-г. школа. З 1921 с.-г. тэхнікум, з 1970  
саўгас-тэхнікум, з 1998 сучасная назва.  
Спецыяльнасці (1998/99 навуч. г.): агра-  
номія, ветэрынарыя, механізацыя,  
электрыфікацыя і аўтаматызацыя сель-  
скай гаспадаркі. Мае навуч.-вытв. гас-  
падарку, плодагадавальнік, аўтаатрактар-  
напрам, спарт. комплекс. Прымае асоб  
з базавай і сярэдняй адукацыяй. Наву-  
чанне дзённае, завочнае па спецыяль-  
насці аграномія.

**МАРК** (Marc) Франц (8.2.1880, г. Мюн-  
хен, Германія — 4.3.1916), нямецкі жы-